

**महाराष्ट्र विकास सेवा गट-अ मधील अतिमुख्य  
कार्यकारी / उपायुक्त ( आस्थापना / विकास ) व प्रकल्प  
संचालक या पदांना सुधारित वेतनश्रेणी मंजूर करणे.**

**महाराष्ट्र शासन**

**ग्राम विकास व जलसंधारण विभाग,**

**शासन निर्णय, क्रमांक : मविसे १०/२००३/प्र.क्र.४४३०/आस्था-३**

**मंत्रालय, मुंबई-४०० ०३३ दिनांक ३ ऑगस्ट, २००४**

- पहा:- १) शासन निर्णय, ग्रा.वि.ज.सं.वि.क्र.मविसे १०९६ / प्र.क्र.२०५२ / १०, दि.१६.१०.१९९९  
२) शासन निर्णय, ग्रा.वि.ज.सं.वि.क्र.मविसे १०९९ / प्र.क्र.३०१९ / १०, दि.१६.१०.१९९९  
३) शासन निर्णय, ग्रा.वि.ज.सं.वि.क्र.मविसे १०९९ / प्र.क्र.३०१९ / १०, दि.२.५.२०००  
४) शासन निर्णय, ग्रा.वि.ज.सं.वि.क्र.जिग्रापं २००३ / प्र.क्र.१७४३ / योजना-५ दि.१७.३.२००४  
५) शासन निर्णय, ग्रा.वि.ज.सं.वि.क्र.मविसे ११ / २०००/प्र.क्र.३३१७/ आस्था-३ दि.७.५.२००४

**प्रस्तावना :-**

दिनांक १६ ऑक्टोबर, १९९९ च्या शासन निर्णयान्वये प्रत्येक जिल्हा परिषदेमध्ये एक या प्रमाणे एकूण २९ जिल्हा परिषदेमध्ये अतिरिक्त मुख्य कार्यकारी अधिका-यांची एकूण २९ पदे, व प्रत्येक विभागीय आयुक्त कार्यालयात उपआयुक्त (विकास/ आस्थापना) या प्रमाणे ६ विभागीय आयुक्त कार्यालयात एकूण १२ पदे निर्माण करण्यांत आलेली आहेत. मुख्य कार्यकारी अधिकारी यांच्याकडे कामाचा जास्त व्याप असल्यामुळे त्यांच्याकडील काम कमी करून अन्य एखाद्या अधिका-याकडे देण्यात यावे या हेतूने प्रत्येक जिल्हा परिषदेमध्ये अतिरिक्त मुख्य कार्यकारी अधिकारी यांचे एक पद निर्माण करण्यांत आलेले असून विभागीय आयुक्त कार्यालयातील विकास शाखेचे बळकटीकरण व्हावे या उद्देशाने प्रत्येक विभागीय आयुक्त कार्यालयातील विकास शाखेमध्ये उपआयुक्त (विकास/आस्थापना) ही पदे निर्माण करण्यांत आलेली आहेत. तसेच शासन निर्णय, ग्राम विकास व जलसंधारण विभाग, दिनांक ७ मे, २००४ अन्वये नवनिर्मित नंदूरबार, वाशिम, हिंगोली व गोंदिया या ४ जिल्हा परिषदांमध्ये चार अतिरिक्त मुख्य कार्यकारी अधिका-यांची पदे नव्याने निर्माण करण्यांत आली आहेत.

२. दिनांक १६.१०.९९ च्या शासन निर्णयान्वये उपायुक्त ( आस्थापना / विकास ) यांना देण्यात आलेले विषय निश्चित करण्यात आले असून दिनांक २ मे, २००० च्या शासन निर्णयान्वये अतिरिक्त मुख्य कार्यकारी अधिका-याकडे संपादित करण्यांत आलेले विषय निश्चित करण्यात आले आहेत.

३. भारत सरकार पुरस्कृत दारिद्र्य निर्मूलन विषयक कार्यक्रम राबविण्यासाठी राज्यातील सर्व जिल्ह्यात जिल्हा ग्रामीण विकास यंत्रणेची स्थापना करण्यात आली आहे. या यंत्रणेमार्फत स्वर्णजयंती ग्राम स्वरोजगार योजना, संपूर्ण ग्रामीण रोजगार योजना, इंदिरा आवास योजना, अवर्षण प्रवण क्षेत्र कार्यक्रम इत्यादी केंद्रपुरस्कृत योजना राबविल्या जातात जिल्हा ग्रामीण विकास यंत्रणे करिता प्रकल्प संचालक, ( गट-अ ) हे पद कार्यरत असून ते महाराष्ट्र विकास सेवा संघर्गातून प्रतिनियुक्तीने भरण्यात येते . शासन निर्णय, ग्राम विकास व जलसंधारण विभाग, दिनांक १७ मार्च २००४ अन्वये, प्रकल्प संचालकाचे पद हे अतिरिक्त मुख्य कार्यकारी अधिकारी व उपायुक्त ( आस्थापना ) ( विकास ) या दर्जाचे राहणार असून , सदर अधिकारी आपसात बदली साठी पात्र राहतील असा निर्णय घेण्यात आलेला आहे.


४. विभागीय आयुक्त कार्यालय पातळीवर उपआयुक्त (विकास) यांच्याकडे त्यांच्याशी संबंधित महसूल विभागातील सर्व प्रकारच्या ग्रामीण योजनांच्या संनियंत्रणाची जबाबदारी सोपविण्यात आलेली असून, उपआयुक्त (आस्थापना) यांच्याकडे त्यांच्याशी संबंधित महसूली विभागातील सर्व जिल्हा परिषदेमधील राजपत्रित व अराजपत्रित कर्मचा-यांच्या आस्थापनाशी संबंधित बाबी सोपविण्यात आलेल्या आहेत. वरील सर्व तपशील विचारात घेता असे स्पष्ट होईल की, अतिरिक्त मुख्य कार्यकारी अधिकारी तसेच उपआयुक्त (विकास/आस्थापना) व प्रकल्प संचालक यांच्याकडे अत्यंत महत्वाची कामे शासनाने सोपविलेली आहेत. परंतु अतिरिक्त जिल्हाधिका-यांप्रमाणे त्यांना रु. १२०००-१६५०० ही वेतनश्रेणी देण्यात आलेली नसून महाराष्ट्र विकास सेवा गट-अ ची निवडश्रेणीची रु. १०६५० -१५८५० ही वेतनश्रेणी देण्यात आलेली आहे. अतिरिक्त मुख्य कार्यकारी अधिकारी व उपआयुक्त (विकास/आस्थापना) व प्रकल्प संचालक यांच्याकडील कामाची जबाबदारी लक्षात घेता, त्यांना अतिरिक्त जिल्हाधिका-यांप्रमाणे रु.१२०००- १६५०० अशी वेतनश्रेणी द्यावी अशाप्रकारची मागणी महाराष्ट्र विकास सेवा संघटनेने केली आहे. अशा परिस्थितीत शासनाने पुढील निर्णय घेतला आहे.

#### शासन निर्णय:

विभागीय आयुक्त कार्यालयातील उपायुक्त ( आस्थापना / विकास ) तसेच २३ जिल्हा परिषदेमधील अतिरिक्त मुख्य कार्यकारी अधिकारी व जिल्हा ग्रामीण विकास यंत्रणेमधील प्रकल्प संचालक यांची कर्तव्ये व जबाबदा-या यांचा विचार करता, जिल्हा परिषदेकडील अतिरिक्त मुख्य कार्यकारी अधिकारी व विभागीय

आयुक्त कार्यालयातील उपायुक्त ( आस्थापना / विकास ), तसेच जिल्हा ग्रामीण विकास यंत्रणेचे प्रकल्प संचालक या पदास रुपये १२०००-३७५-१६५०० ही सुधारित वेतनश्रेणी दिनांक १ जुलै, २००४ पासून देण्याचा शासनाने निर्णय घेतला आहे. सदरचा खर्च हा उप आयुक्त (आस्थापना/विकास), अतिरिक्त मुख्य कार्यकारी अधिकारी व प्रकल्प संचालक यांचे वेतन व भत्ते ज्या ज्या लेखाशिर्षाखाली देण्यात येतात त्याच लेखाशिर्षाखाली केलेल्या तरतुदीतून भागविण्यात यावा.

महाराष्ट्राचे राज्यपाल यांच्या आदेशानुसार व मांवाने,



( रा. का. पवार )

सहसचिव, महाराष्ट्र शासन

प्रति,

- १) सर्व विभागीय आयुक्त.
- २) सर्व जिल्हा परिषदांचे मुख्य कार्यकारी अधिकारी.
- ३) सर्व जिल्हाधिकारी.
- ४) सर्व जिल्हा ग्रामीण विकास यंत्रणांचे अध्यक्ष.
- ५) महालेखापाल, लेखा व अनुज्ञेयता, महाराष्ट्र-१, मुंबई/महाराष्ट्र-२, नागपूर.
- ६) सर्व मंत्रालयीन विभाग.
- ७) सर्व जिल्हा परिषदांचे मुख्य लेखा व वित्त अधिकारी.
- ८) सर्व कोषागार अधिकारी.
- ९) वित्त विभाग, कार्यासन क्र.अर्थसंकल्प १६, व्यय १५, मंत्रालय, मुंबई ३२.
- १०) खाजगी सचिव, मा.मंत्री (ग्राम विकास)
- ११) खाजगी सचिव, ना.राज्यमंत्री (ग्राम विकास).
- १२) प्रधान सचिव, ग्राम विकास यांचे स्वीय सहाय्यक.
- १३) सचिव, जलसंधारण यांचे स्वीय सहाय्यक.
- १४) निवड नस्ती, का.क्र.आस्था-३, ग्राम विकास व जलसंधारण विभाग.